

27th February 1963]

கனம் திரு. எம். பக்தவத்சலம் : தற்கால நிலையில் சர்க்கார் இதை நிறைவேற்றுவதற்கு இல்லை. ஆனால் அதிகச் சலுகைகள் கொடுக்கவேண்டுமென்ற யோசனை அரசாங்கத்தினிடம் இருக்கிறது.

திரு. கே. மூக்கையா தேவர் : இப்படி மாணவர்களை எடுப்பது மொத்தத் தொகையில் எவ்வளவு சதவிகிதம்?

கனம் திரு. எம். பக்தவத்சலம் : இதைப்பற்றி தனிக் கேள்வி போட வேண்டும்.

திரு. ஜே. மாதா கவுடர் : ஸார், மாணவர்களுக்கு இப்படிப்பட்ட சம்பளச் சலுகைகள் கொடுப்பது, ஜாதி அடிப்படையிலா அல்லது வேறு எந்த அடிப்படையில் கொடுக்கப்படுகிறது? ஜாதி அடிப்படையில் இல்லாமல் வருமான அடிப்படையில் கொடுப்பதற்கு அரசாங்கத்திற்கு ஏதாவது நோக்கம் இருக்கிறதா? அப்படியானால், அது எந்த வரூடத்திலிருந்து அமுலுக்கு வரும்?

கனம் திரு. எம். பக்தவத்சலம் : எந்த முறையிலும் சம்பளச் சலுகை அளிக்கப்பட்டு வருகிறது.

தனியார் பள்ளிகள்

* 76 கேள்வி.—திரு. முனு ஆதி : கனம் நிதி அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

தனியார் நடத்தும் ஆரம்ப, உயர் துவக்க, உயர்நிலைப் பள்ளிகளில் மாணவ மாணவியர்களிடமிருந்து சம்பளம் வாங்குவது சம்பந்தமாக அரசாங்கத்தின் திட்டம் என்ன?

THE HON. SRI M. BHAKTAVATSALAM : Managements of elementary schools should not levy fees in Standards I to V of elementary schools if they expect a grant from State funds. Private managements maintaining higher elementary and secondary schools can levy fees from pupils in accordance with the general orders on the subject. The fee-concessions extended by Government from time to time will be available to students in all schools aided by Government.

திரு. முனு ஆதி : கனம் தலைவர் அவர்களே, தனியார் துறையில் நடத்தப்படும் உயர்நிலை ஆரம்பப் பள்ளிகளில் கட்டிடம் கட்டுவதற்கு என்று பல விதத்தில் நிதி வசூலிக்கப்படுகின்றனவே, அதனால் மாணவர்களிடத்திலும் பெற்றோர்களிடத்திலும் ஆர்வம் குறைந்து போய் விடுகிறதே, அந்த முறையைத் தடுப்பதற்கு அரசாங்கம் ஏதாவது நடவடிக்கை எடுக்குமா என்பதை அறிய விரும்புகிறேன்.

கனம் திரு. எம். பக்தவத்சலம் : உயர்நிலைப் பள்ளிகளுக்குச் சம்பளச் சலுகைகள் காட்டுவதற்கு அரசாங்கத்திலிருந்து மானியம் கொடுக்கப்படுகிறது. அப்படி சம்பளம் வாங்குகிறவர்கள் சர்க்காரிடமிருந்து மானியத்தை எதிர் பார்க்க முடியாது. அதற்கு வேண்டிய விதிகள் இருக்கின்றன. கட்டிடம் கட்டுவதற்கு

[27th February 1963]

அரசாங்கத்தினிடமிருந்து ஓரளவு நிதி கொடுக்கப்படுகிறது. அரசாங்கத்தினிடமிருந்து நிதி கிடைக்காதவர்கள் பொது மக்களிடமிருந்து கட்டிட நிதிக்காக நிதி வசூலிக்க வேண்டியதாக இருக்கிறது.

திரு. கோ. சி. மணி : தனியார் துறையில் பள்ளிகளை நடத்தக் கூடியவர்கள் பொது மக்களிடமிருந்து நிதி வசூல் செய்தால் அதைப்பற்றிய கணக்கு சர்க்காருக்குக் கொடுக்க ஏதாவது நியதி இருக்கிறதா?

கனம் திரு. எம். பக்தவத்சலம் : அதற்கெல்லாம் விதிகள் இருக்கின்றன. அவைகளெல்லாம் அனுசரிக்கப்பட்டுத்தான் வருகின்றன.

பாதுகாப்பு விடுதிகள் (செங்கற்பட்டு மாவட்டம்)

* 77 கேள்வி.—**திரு. முனு ஆதி :** கனம் நிதி அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) செங்கற்பட்டு மாவட்டத்தில் அமைந்துள்ள பாதுகாப்பு விடுதிகளிலுள்ள (Vigilance Homes and Orphanages) திருந்திய அனாதைப் பெண்களை மணம் புரிந்து கொள்வதற்கு, 1960, 1961 ஆண்டுகளில் எத்தனை பேர்கள் விண்ணப்பித்தனர்?

(இ) எத்தனை பெண்களுக்குத் திருமணமாயிற்று?

(உ) இத் திருமணங்களுக்கு அரசாங்கம் அளிக்கும் உதவித் தொகை யாது?

THE HON. SRI M. BHAKTAVATSALAM : (a) There are no Vigilance Homes in Chingleput district. The information is therefore 'Nil'.

(b) Does not arise.

(c) Does not arise.

அரசினர் தொழிற் பயிற்சிப் பள்ளிகள் (சென்னை)

* 78 கேள்வி.—**திரு. க. ர. நல்லசிவம் :** கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1961-62-ல் சென்னையிலுள்ள சர்க்கார் தொழில் பயிற்சிப் பள்ளிகளில் (Government Industrial Training Institute) பயிற்சி பெற்ற மாணவர்கள் எத்தனை பேர்?

(இ) அவர்களில் தேர்ச்சி பெற்றவர்களுக்கு “அப்பெரண்டிங் கோர்ஸ்” பயிற்சி பெற சர்க்கார் என்ன உதவி செய்துள்ளது?

கனம் திரு. ஆர். வெங்கட்டராமன் : (அ) 1961-62-ம் வருஷத்தில் 2,886 பேர் இஞ்சினியரிங் பிரிவில் பயிற்சி பெற்றார்கள்.

(இ) சம்பந்தப்பட்ட தொழிற் பள்ளித் தலைவர்களால் தனியார் துறை தொழிற்சாலைகளிலும் சர்க்கார் துறை தொழிற்சாலைகளிலும் ஆறுமாத ‘இன்பிளாண்ட்’ பயிற்சிக்கு (Implant Training) ஏற்பாடு செய்யப்பட்டது.